

# ढोल-ताशों की मातमी धुन के साथ शहर में निकला ताजियों का जुलूस

## अभ्रक, चांदी के वर्क और झाड़वाले शीशे लगे ताजिये रहे आकर्षण के केन्द्र

जयपुर (कास)। मोहर्रम के मौके पर शहर के विभिन्न मोहल्लों के इमामबाड़ों में मंगलवार को इमाम हुसैन की याद में ढोल-ताशों की मातमी धुन के साथ ताजियों का जुलूस निकाला गया। वैश्विक महामारी के महेनजर 2 साल बाद ताजियों की रौनक शहर में बिखरी। सेंट्रल हिलाला कमेटी के कन्वीनर और राजस्थान चीफ काजी खालिद उस्मानो ने समाजजनों से सौहार्द कायम रखने की अपील की।

रामगंज, चांदपोल समेत अन्य जगहों से

■ इमाम हुसैन की कर्बला में शहादत को योम-ए-आशूरा के रूप में मनाया

तकरीबन 350 ताजिए बड़ी चौपड़ पहुंचे, यहां से शाम को हजरत इमाम हुसैन के रोजे के प्रतीक रूप में बनाए अभ्रक, चांदी के वर्क और झाड़वाले शीशे लगे इन ताजियों को रामगढ़ मोड़ स्थित कर्बला मैदान में सुपुर्द-ए-खाक किया गया। इस दिन को इमाम हुसैन की कर्बला में शहादत को योम-ए-आशूरा के रूप में मनाया गया। इससे पहले जंजीरे मातम के साथ सीनाजनी हुई। उधर मोहर्रम के दिन रोजे, इबादत कर दान-पुण्य किया गया। दोपहर परकोटे समेत अन्य जगहों पर ताजिए का जुलूस निकाला गया, जहां दस्तारबंदी की गई। ताजिए के जुलूस के दौरान पुलिस का समुचित जावा तैनात रहा।

जानकारी के मुताबिक मंगलवार प्रातः 8 बजे शिया जामा मस्जिद में आमने आशूरा हुआ। प्रातः 9 बजे मेहरों की नदी स्थित शेरपुर हाउस में मजलिस हुई। ताजियों का जुलूस मोहल्ला फलीगान, चांदी का नासिक, चार दरवाजा, गंगापोल होते हुए कर्बला पहुंचा। जुलूस में शिया



मोहर्रम के मौके पर विभिन्न मोहल्लों के इमामबाड़ों में निकले ताजिये मंगलवार सुबह 4 बजे मातमी धुनों के साथ बड़ी चौपड़ पर इकट्ठा हुए।

अंजुमन मिलकर जंजीरे मातम कर हजरत इमाम हुसैन को खिराजे अकीदत पेश की। इसके बाद ताजियों को सुपुर्द-ए-खाक किया गया।

रात 8.30 बजे शिया इमाम बारागाह शांन-ए-गरीबा की मजलिस हुई। मन की मुराद पूरी होने पर नंगे पांव, हरे रंग की टोपी पहन, मजत की हाजिरी देकर माला पेश करते और सेहरा बांध दुआ करते अकीदतमंद दिखाई दिए। फजर की नमाज से

पहले मोहल्लों में ताजिए रखे गए ताजिए के जुलूस के दौरान पुलिस का समुचित जावा तैनात रहा।

मोहर्रम पर लाखों रूपए के ताजियों की खास कशिशा रही। खासतौर से रियासतकालीन मोहल्ला मावतान का सोने का ताजिया, घाटगेट स्थित बड़े पार्क का चांदी का ताजिया पेश करते और सेहरा बांध दुआ करते अकीदतमंद दिखाई दिए। फजर की नमाज से

का ताजिया का आकर्षण रहा। इसके अलावा गुरजार मस्जिद, मौला कुरेशियों का ताजिया, फलीगान का ताजिया, नीलग्रान, नालबंदान, हांडीपुरा, सिरकोरी का ताजिया, बड़ वालों की मस्जिद का ताजिया, जालपुर, रेहमानियों का ताजिया, लुहारों का खुरों पहलवानों का ताजिया, उमरान मछली वाला, ऊंटवाला अंसारियों का ताजिया समेत रहमानियों का ताजिया भी खास रहा।

## अपहरण कर युवक की हत्या करने वाला बदमाश गिरफ्तार

जयपुर (कास)। सांगानेर इलाके में युवक का दिनदहाड़े अपहरण कर हत्या करने के मामले में फरार चल रहे आरोपी को पुलिस ने गिरफ्तार कर लिया है। पुलिस पूर्व में तीन लोगों को इस मामले में गिरफ्तार कर चुकी है।

डीसीपी (पूर्व) राजीव पचार ने बताया कि गिरफ्तार आरोपी कन्हैयाल उर्फ कानाराम गुजर (32) गुर्जों की ढाणी सेक्टर-11 प्रताप नगर का रहने वाला है। डीसीपी ने बताया कि 19 फरवरी को चौधरी कॉलोनी सांगानेर निवासी रमेश बैरवा ने थाने में मामला दर्ज करवाया था। जिसमें बताया कि दिन में तीन बघर के बाहर से एक सफेद रंग की कार में तीन-चार लोग उसके भाई मुकेश को उठाकर ले गए। जिसको उठाकर ले जाने के बाद मारपीट कर चलती गाड़ी से बीलवा टॉक रोड पर फेंक गए थे, जिसकी इलाज के दौरान मौत हो गई। इस संबंध में पीड़ित ने संजय सागर, अक्षय चौधरी और उसके साथियों के खिलाफ भाई के साथ मारपीट कर हत्या करने का मामला दर्ज

■ सांगानेर पुलिस इस प्रकरण में पहले भी तीन आरोपियों को पकड़ चुकी

करवाया था। मामला दर्ज करवाने के बाद पुलिस ने आरोपियों की तलाश कर संजय सागर, मनोज उर्फ फफोला, महेश उर्फ डब्ल्यू डीणा को गिरफ्तार कर लिया था। इस मामले में एक आरोपी कन्हैयाल उर्फ कानाराम गुजर लम्बे समय से फरार चल रहा था। जिसकी तलाश के लिए एडिशनल डीसीपी अनीश कुमार, एसीपी रामनिवास विश्णोई और थानाधिकारी हरि सिंह के नेतृत्व में टीम का गठन किया गया। टीम ने आरोपी की तलाश शुरू की। टीम के हेड कांस्टेबल सूरजमल और कांस्टेबल केदारमल को सूचना मिली थी कि कन्हैयालाल गुजर काली माता मंदिर प्रताप नगर हल्दी घाटी पर खड़ा है। इस पर पुलिस टीम मौके पर पहुंची और आरोपी को गिरफ्तार कर लिया।

ईमानदारी से काम करने के लिए राजनीति में आया हूँ: रमेश मीना

जयपुर। मंत्री रमेश मीना ने कहा कि गरीब को गणेश मानकर ईमानदारी से काम करने के लिए राजनीति में आया हूँ और अपने समाज और जनता के लिए पूर्ण रूप से समर्पित हूँ। उन्होंने कहा कि आज आदिवासी समाज को एक जुट होनी की जरूरत है। तभी आदिवासी समाज का विकास सम्भव है। और खासतौर पर बच्चों को अच्छे संस्कार देने की जरूरत है।

दुर्गापुर स्थित राजस्थान कृषि अनुसंधान केंद्र सभागार में विश्व आदिवासी अंतरराष्ट्रीय दिवस समारोह के आयोजन में केबिनेट मंत्री रमेश चंद मीना मुख्य अतिथि के रूप में संबोधित कर रहे थे। वरिष्ठ आईएएस कुंजी लाल मीना ने कार्यक्रम की अध्यक्षता की। अरावली विचार मंच की ओर से आयोजित समारोह की थीम आदिवासी समाज के विकास में महिलाओं का योगदान रखी गयी। समारोह में कलाकारों ने अपनी प्रस्तुतियों के माध्यम से आदिवासी लोक कला एवं संस्कृति को साकार किया।

## प्रदेश में थोड़ी वृद्धि के बाद 580 नए कोरोना संक्रमित मिले मंगलवार को

### जयपुर के बाद अब अलवर में सर्वाधिक नए संक्रमित मिल रहे हैं

जयपुर (कास)। प्रदेश में मंगलवार को थोड़ी वृद्धि के बाद 580 नए कोरोना संक्रमित मिले हैं। इनमें सर्वाधिक जयपुर और अलवर में मामले पाए गए हैं। वहीं रिकवरी कम होने से एक्टिव केस बढ़कर 4 हजार के पार हो गए हैं। राहत की बात यह है कि पिछले दो दिन से इस बीमारी से किसी भी मरीज की मौत नहीं हुई है। प्रदेश में पिछले चौबीस घंटों में 21 जिलों में 580 नए संक्रमित मिले थे। इससे पहले सोमवार को 552 रोगी पाए गए थे। इधर राज्य में सबसे ज्यादा 139 नए संक्रमित जयपुर जिले में जबकि अलवर में 112 मरीज सामने आए हैं। इसके अलावा उदयपुर में 72, दौसा में 55, भरतपुर में 35, चित्तौड़गढ़ में 32, जोधपुर में 25, नागौर में 20, कोटा में 19, डूंगरपुर में 17, प्रतापगढ़ में 10, झालावाड़ में 9, सर्वाइ माधोपुर में 7, सीकर में 6, धौलपुर और पाली में 5-5, बुंदी में 4, जालौर में 3, अजमेर और

■ राहत की बात यह है कि पिछले दो दिन से इस बीमारी से किसी भी मरीज की मौत नहीं हुई है।

बीकानेर में 2-2 तथा झुंझुनूं में एक नया संक्रमित मिला है। प्रदेश में सोमवार को कोविड जांच के लिए 20 हजार 299 नए सैम्पल लिए गए।

प्रदेश में मंगलवार को केवल 251 मरीज ही ठीक हुए हैं। राज्य में रिकवरी कम होने से एक्टिव केस बढ़कर 4142 हो गए हैं। राजधानी जयपुर में आज एक भी मरीज रिकवर नहीं होने से 1400 एक्टिव केस हो गए हैं। इसके अलावा अलवर में 464 जबकि दौसा, जोधपुर और उदयपुर में दो सौ से अधिक लोगों का इलाज चल रहा है। राज्य में पिछले 24 घंटों में कोरोना से किसी भी मरीज

की मौत नहीं हुई है। हालांकि प्रदेश में अब तक इस बीमारी से 9590 लोगों की मृत्यु हो चुकी है। जयपुर जिले में 41 स्थानों पर नए संक्रमित मिले हैं। इनमें सर्वाधिक 36 संक्रमित सांगानेर में मिले हैं। जगतपुरा में 9, मालवीय नगर में 8, मानसरोवर और शास्त्री नगर में 7-7, सी-स्क्रीम व दुर्गापुरा में 5-5, जवाहर नगर, झोटावाड़ा, सांभर, सोडाला व विद्याधर नगर में 4-4, बाइस गोदाम, लालकोठी व वैशाही नगर में 3-3, बापू नगर, बस्सी, गोविंदगढ़, फागी व टोंक फाटक इलाके में 2-2 तथा आदर्श नगर, आमेर, बनीपार्क, सिविल लाइन, गोपालपुर, गुजर की थड़ी, हरमाड़ा, हसनपुरा, जमवारामगढ़, खालीपुरा, किशनपोल बाजार, कोटपुतली, रामगंज, रेनवाल, शाहपुरा, सीकर रोड, सिरसी रोड, तिलक नगर, वाटिका व बीकेआई में 1-1 नया संक्रमित मिला है। वहीं 3 संक्रमितों का पता सही नहीं मिला है।

## नंदपुरी अंडरपास में भरे पानी में बस डूबी, सवारियों ने छत पर चढ़कर जान बचाई

### बारिश के दौरान मालवीय नगर के इस अंडरपास में हमेशा भरता है पानी



मालवीय नगर स्थित नंदपुरी अंडरपास में मंगलवार सुबह मिनी बस आधी डूब गई। इससे घबराई सवारियां बस की छत पर चढ़ गईं।

■ कार्यालय संवाददाता- जयपुर। मालवीय नगर स्थित नंदपुरी अंडरपास में मंगलवार को सवारियों से भरी बस पानी में डूब गई। देखते ही देखते बस में पानी भर गया। यह देखकर सवारियों पहले तो सीट पर और फिर बस की छत पर चढ़ गईं और मदद की गुहार लगाने लगीं। यह देख आस-पास के लोगों ने पुलिस और प्रशासन को इसकी सूचना दी। मौके पर पहुंची पुलिस ने स्थानीय लोगों व सिविल डिफेंस टीम की मदद से बस में सवार लोगों को सुरक्षित बाहर निकाल लिया।

जानकारी के मुताबिक मिनी बस-6 खिरनी फाटक से जयपुर एयरपोर्ट तक चलती है। मंगलवार को बस खिरनी फाटक से जयपुर एयरपोर्ट जा रही थी, तभी सेक्टर-15 नंदपुरी अंडरपास में बस निकलते समय यहाँ भरे बारिश के पानी में डूब गई। देखते ही देखते पूरी बस में पानी भर गया। यहाँ तक की सीट के उपर तक पानी आ गया, जिससे उसमें बैठी 4 सवारियां घबरा गईं और किसी तरह वह बस की छत पर चढ़ गईं और लोगों से मदद की गुहार लगाई। यह देख उधर से गुजर रहे लोगों ने पुलिस प्रशासन को इसकी जानकारी दी।

मौके पर पहुंची सिविल डिफेंस की टीम ने सवारियों को बाहर निकाला। बस को पानी से निकालने का प्रयास किया रहा है। बस में पानी भर जाने से

■ पुलिस और सिविल डिफेंस ने सवारियों को सुरक्षित निकाला

■ पिछले दिनों मंत्री मुरालीलाल मीणा की बेटी की कार भी यहीं पर डूबी थी

उसमें बैठी सवारियों को जान सांसत में आ गई। किसी तरह वह बस की छत पर बैठ गईं। नागरिक सुरक्षा जयपुर के उप निर्यंत्रक अमित शर्मा के नेतृत्व में सिविल डिफेंस की टीम के सदस्य महेन्द्र सिंह सेवदा, भीम सिंह सहित अन्य लोग पहुंचे और बस के उपर बैठी सवारियों को सकुशल उतार लिया।

गौरतलब है कि बरसात की वजह से नंदपुरी अंडरपास में पानी भर जाता है। इसकी वजह से आने जाने वाले लोगों को काफी परेशानी का सामना करना पड़ता है। ड्रेनेज सिस्टम सही नहीं होने की वजह से आए दिन इस तरह की परेशानी होती है।

ज्ञात रहे कि चार-पांच दिन पहले भी इसी अंडरपास में मंत्री मुरालीलाल मीणा की बेटी की लजरी कार भी डूब गई थी, उस वक्त भी कार सवार लोगों ने छत पर चढ़कर खुद की जान बचाई थी। यहाँ आए दिन बाइक सवार लोगों को समस्या का सामना करना पड़ता है।

## भांकरोटा में रस्सी से गला घोटकर युवक की हत्या

जयपुर (कास)। भांकरोटा थाना इलाके में रस्सी से गला घोटकर 25 वर्षीय एक युवक की हत्या करने का मामला सामने आया है। बताया कि जा रहा है कि हत्यारों ने किसी और जगह पर हत्या करने के बाद चद्र में लाश को बांधकर मंगलवार सुबह रोड किनारे फेंका है। सूचना मिलने पर पुलिस मौके पर पहुंची। जहाँ पुलिस ने फॉरेंसिक साइंस लैबोरेट्री (एफएसएल) टीम को मौके पर बुलाकर घटनास्थल से सबूत जुटाए हैं। पुलिस ने पोस्टमार्टम के लिए शव को मॉर्चरी में रखवाया है। पुलिस मृतक की पहचान के प्रयास कर रही है।

थानाधिकारी रविन्द्र प्रताप सिंह ने बताया कि रिंग रोड के सड़क किनारे मंगलवार सुबह एक युवक का शव पड़ा मिला। लोगों की सूचना पर पुलिस मौके पर पहुंची। प्रथम दृष्टया जांच में सामने आया है कि युवक की गला घोटकर हत्या की गई। साथ ही कहीं और हत्या करने के बाद शव यहाँ फेंका गया है। मृतक युवक की पहचान नहीं होने पर शव को एसएमएस अस्पताल

■ बदमाशों ने लाश को चद्र में बांध सड़क किनारे फेंका

के मुर्दाघर में रखवा दिया गया है। पुलिस ने बताया कि मृतक की उम्र 25 से 30 साल के बीच की है। करीब 4-5 घंटे पहले ही रस्सी से गला घोटकर युवक की हत्या की गई थी। किसी दूसरी जगह पर हत्या करने के बाद शव को चद्र में बांधकर हत्यारे यहाँ लाए और थाना इलाके में स्थित रिंग रोड किनारे खाली जगह में शव ठिकाने लगाकर फरार हो गए। लाश बांधकर लाने वाली सफेद कलर की चद्र को जब्त कर लिया गया है। जांच में यह भी सामने आया है कि मंगलवार तड़के शव यहाँ फेंका गया है। हत्या में दो या दो से अधिक लोग शामिल है। हत्या के बाद किसी वाहन में डालकर शव यहाँ लाए। पुलिस मृतक की पहचान के साथ परिजनों की तलाश कर रही है।

## बावरिया गैंग के तीन चोर दबोचे

जयपुर। कालवाड़ पुलिस ने शांति वाहन चोर और रात में सुने मकानों में नकबजनी करने वाले बावरिया गिरोह का पर्दाफाश कर तीन बदमाशों को दबोच लिया। पुलिस ने उनके कब्जे से चोरी के पांच वाहन बरामद कर लिए। पुलिस पुछताछ में सामने आया है कि आरोपी सूने मकानों, थड़ी और किराना की दुकानों और मंदिरों में रखे दानपात्र से चोरी करते थे।

डीसीपी (पश्चिम) वंदिला राणा ने बताया कि पकड़े गए आरोपी मेवा

बावरिया डिग्री टॉक, राकेश बावरिया मालपुरा टॉक, धारा सिंह बावरिया मेन्दवास टॉक को गिरफ्तार कर लिया है। पुलिस ने उनके कब्जे से चुराई 7 मोटरसाईकिल बरामद की है। इस संबंध में 8 अगस्त को परिव्रादी अमन यादव ने थाने में मामला दर्ज करवाया था। पीड़ित ने बताया था कि उसकी मोटरसाईकिल बालाजी फ्रेक्चर एण्ड जनरल अस्पताल की पार्किंग से कोई चोरी कर ले गया। उस पर पुलिस ने जांच करते हुए आरोपियों को दबोचा।

## पिकअप सवार बदमाश दो एटीएम उखाड़कर फरार

■ नाकाबंदी के बावजूद नहीं पकड़ सकी पुलिस टीम

■ सिरसी मोड़ मुख्य तिराहे पर सोमवार देर रात हुई वारदात

जयपुर (कास)। भांकरोटा इलाके में सोमवार देर रात पिकअप सवार बदमाशों ने दो एटीएम मशीनों को गाड़ी से बांधकर उखाड़ा और उसे लेकर फरार हो गए। सूचना मिलने पर पुलिस ने आसपास के इलाके में नाकाबंदी भी करवाई गई, लेकिन बदमाशों का कोई सुराग नहीं लग पाया।

अब फॉरेंसिक साइंस लैबोरेट्री (एफएसएल) टीम को घटनास्थल पर बुलाकर साक्ष्य जुटाए गए हैं। बताया जा रहा है कि एटीएम मशीनों में 50 हजार रुपए मौजूद थे। कि पुलिस को वारदात स्थल पर चौपहिया वाहन के टायरों के निशान भी मिले हैं।

बदमाशों की यह तमाम करतूत वारदात स्थल पर लगे सीसीटीवी कैमरे में भी कैद हुई है। फुटेजों में छह बदमाश वारदात करते दिखाई दे रहे हैं। फिलहाल पुलिस फुटेज के आधार पर

बदमाशों की तलाश में जुट गई है।

भांकरोटा थानाधिकारी रविन्द्र प्रताप सिंह ने बताया कि सोमवार देर रात सिरसी मोड़ स्थित मुख्य तिराहे के पास स्थित निजी कंपनी के हिताची और वक्रांगी के एटीएम है और एटीएम पर सिक्योरिटी गार्ड तैनात नहीं था। जहाँ बदमाशों ने एटीएम को गाड़ी से रस्सी बांधा और उखाड़ लिया। फिर उखाड़े गए एटीएम को अपने साथ लाई गाड़ी में रख कर मौके से फरार हो गए

पुलिस ने बताया कि पुलिस ने बूथ में लगे सीसीटीवी फुटेजों को खंगाला। फुटेज में लोहे के नकब के साथ 6 नकाबपोश बदमाश एटीएम लूट की वारदात को करते दिखाई दे रहे हैं। बूथ में घुसते ही कैमरों पर स्प्रे कर बंद कर दिया और फिर सीसीटीवी कैमरों का मुंह मोड़ दिया गया। पुलिस का कहना है कि करीब पौन घंटे में दोनों एटीएम को बदमाश गाड़ी में रखकर लूट ले गए। एक एटीएम में 8 हजार और दूसरे में 38 हजार रुपए मौजूद थे। फिलहाल बदमाशों को पकड़ने के लिए जिला स्पेशल टीम पश्चिम के साथ थाने की स्पेशल टीम जुटी हुई है। बदमाशों के वारदात को अंजाम देने के बाद हाईवे के रास्ते भागने की संभावना को देखते हुए आसपास हाईवे पर स्थित टोल पर लगे हुए सीसीटीवी कैमरों की फुटेज को भी खंगाले जा रहे हैं।

## परिचय सम्मेलन 14 अगस्त को

जयपुर (कास)। गौड़ ब्राह्मण महासभा राजस्थान की ओर से 15वां अंतरराष्ट्रीय परिचय सम्मेलन 14 अगस्त को परशुराम भवन विद्याधर नगर सेक्टर 4 सुबह 10 बजे से आयोजित होगा। इसमें देश-विदेश से 800 से अधिक युवक-युवती अपना परिचय देकर जीवनसाथी चुनेंगी। महासभा के युवा प्रदेश अध्यक्ष पंकज पचलंगिया ने बताया कि परिचय सम्मेलन में संपूर्ण भारत के साथ विदेशों से भी विवाह योग्य युवक युवती की प्रविष्टि प्राप्त हुई है। समाज को दिनांक 1 अगस्त तक 800 से अधिक प्रविष्टियां प्राप्त हो चुकी है। इसमें अमेरिका में रहे परिवार के साथ-साथ उच्च शिक्षित डॉक्टर, इंजीनियर, सौध, अभिवक्ता, सरकारी उच्च पदस्थ अधिकारी के बायोडाटा प्राप्त हुए हैं।

## सार-समाचार

### अवनी होम्स परिसर में बनेगा मंदिर



जयपुर (कास)। बीलवा कलां स्थित अवनी होम्स परिसर में सभी फ्लैट मालिकों के सहयोग से अवनीश्वर महादेव मंदिर की स्थापना की जा रही है। अधिवक्ता मुनेश चन्द शर्मा ने बताया कि परिसर में निवासरत सभी महिला-बच्चे व पुरुषों की मौजूदगी में महावीर शास्त्री ने पूरे विधि विधान से मंदिर की नींव अवनी होम्स के डायरेक्टर विजय सिंह चौहान के कर कमलों द्वारा रखवाई। मंदिर का भव्य निर्माण सभी के सहयोग से करवाया जायेगा, यहाँ पर शिव परिवार के साथ सभी देवी देवताओं की मूर्तियां स्थापित की जाएंगी।

### इच्छापूर्ण महादेव मंदिर में झांकी सजाई



जयपुर (कास)। इच्छापूर्ण महादेव मंदिर में हर वर्ष की भांति भगवान शिव का पंचामृत और मंत्रोच्चार के साथ जलाभिषेक करके भव्य सिंगार व महाआरती की गई। इसके बाद आराध्यदेव को भोग लगाकर अच्छी वर्षा व सभी के स्वस्थ रहने की कामना की गई। सभी श्रद्धालुओं ने भोलेशांख के दर्शनों का लाभ उठाया। मंदिर में भगवान का भव्य शृंगार हिमालय कटारिया, बृजेश सैनी, मुकेश कटारिया, देवेन्द्र सैनी, गणेश सैनी, पवन कटारिया, रामबाबू सैनी और देव कटारिया ने किया।

### मनोज सोगानी तीसरी बार अध्यक्ष बने



(बायें से) दशरथ सिंह, अरविंद पारीक व मनोज सोगानी जैन

जयपुर (कास)। ट्रेवल एजेंट एसोसिएशन ऑफ इंडिया (ट्राई) राजस्थान चैप्टर की सालाना बैठक जयपुर की गणगीर होटल में आयोजित की गई। यहाँ सभी मौजूदा मॅंबर्स ने 2022 से 2024 के कार्यकाल की निर्विरोध कार्यकारिणी का चयन भी किया। इस दौरान लगातार तीसरी बार ट्राई, राजस्थान चैप्टर के अध्यक्ष के तौर पर मनोज सोगानी जैन को अध्यक्ष घोषित किया गया। साथ ही मानद सचिव के तौर पर दशरथ सिंह और मानद कोषाध्यक्ष के तौर पर अरविन्द पारीक ने अपना दायित्व संभाला। मौजूदा टूरिज्म और होटल इंडस्ट्री के हालातों पर मनोज जैन ने कहा कि कोविड आघात के दौर से गुजरने के बाद होटल, एविएशन और टूरिज्म इंडस्ट्री को खासा नुकसान झेलना पड़ा है, अब वे हालत समय के साथ बेहतर हो रहे हैं। ऐसे में हमारी कोशिश है कि हम ट्यूरिस्ट और सेलर के बीच एक सरल रास्ता बना सकें। साथ ही देश के ग्रामीण इलाकों में ट्यूरिज्म बढ़ाने की ओर प्रार्थमिकता दी जाएगी।

### 'घर-घर में तिरंगा फहराएंगे विद्यार्थी'

जयपुर (कास)। जयपुरिया इंस्टीट्यूट ऑफ मैनेजमेंट, जयपुर ने भारत के 75 वें अमृत महोत्सव के तहत अपने छात्रों, शिक्षकों और कर्मचारियों को आगामी 75वें स्वतंत्रता दिवस पर अपने घरों में भारतीय ध्वज फहराने के लिए प्रोत्साहित किया। इंस्टीट्यूट के डायरेक्टर डॉ. प्रभात पंकज ने सभी संकाय सदस्यों, कर्मचारियों और छात्रों को झंडे वितरित किए। उन्होंने सभी को "हर घर तिरंगा-आजादी का अमृत महोत्सव" में भाग लेने के लिए प्रेरित किया। उन्होंने कहा कि स्वतंत्रता के 75वें वर्ष में एक राष्ट्र के रूप में ध्वज को सामूहिक रूप से फहराना न केवल तिरंगे से व्यक्तित्व जुड़ाव का प्रतीक है, बल्कि राष्ट्र-निर्माण के प्रति प्रतिबद्धता का भी अहसास कराता है।

### नर्सज को सम्मानित किया

जयपुर। अखिल भारतीय आदिवासी विकास परिषद के प्रदेश अध्यक्ष के.सी. घुमरिया ने सीनियर नर्सिंग ऑफिसर नमो नारायण मीणा एडवॉकेट आईसीयू 1 में कार्यरत व सीनियर नर्सिंग ऑफिसर मुरारी लाल मीणा जयपुरिया चिकित्सालय तथा परिषद के प्रदेश सचिव मनोज दुब्ली मीणा को सम्मानित किया। इन्हें यह सम्मान निरन्तर भाव से मरीजों की सेवा करने पर मंगलवार को विश्व आदिवासी विकास परिषद समारोह में दिया। इस अवसर पर उच्चतम न्यायालय के पूर्व न्यायाधीश यादराम मीणा, किसान नेता और जाट महासभा के अध्यक्ष राजाराम मील भी मौजूद थे।